



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۵/۰۲/۲۱

جورج فوستر
ترجمه: رحمت آریا

د جورج فوستر یون لیک: له بنگاله تر لندن سفر

دوهم ټوک

(۲۳)

هغه لاره چې له مظفر آباد څخه مخ پر لویدیځ تللي ده زه یې د غرونو له منځه په علیا پنجاب کې نعمت سرا Nheamut ته ورسولم؛ له هغه ځایه تر کوب Kote پورې خورې وړې غونډۍ پرته دي؛ خو له هغه وړاندې مسطح ځمکه ده چې لږ ونې لري. ددې سیمې خلک چې عمدتاً افغانان دي په هندوستان کې د پتهانانو په نوم یادېږي، دا خلک په کوچنیو کلاگانو یا داسې کلیو کې اوسېږي چې تر کلي یې دیوالونه راتاو دي. هغوی د یو بل پر وړاندې ویره او بې اعتمادې لري له همدې امله چې دلته مسافر په ندرت لیدل کېږي. [1] په اټک او ورځېرمو سیمو کې د سیکهانو وړانیو دا سیمه په کنډوالو بدله کړې ده. د تېر کال د باران کمبود دا سیمه یوې دښتې ته ورته سیمه وگرځوله.

په یوولسمې نېټې د اکوړې کوچني ښار ته ورسېدو. دا سیند له لوی سیند څخه چې له اټک څخه تېرېږي پینځه مایله لیرې دی؛ له دې چې دا سیند د اندس سیند ته ورغورځي او د اټک په نوم دغه ښار ته نېږې دئ نو ځکه د اټک د سیند په نوم یادېږي؛ خو د افغانستان په یو شمیر سیمو کې هغه ته د کابل سیند وايي. [2] هوا زښته ډېره توده سوې وه؛ زه خپل بدن ته حیران وم چې پرته له کومې سرپناه یې داسې سوځنده لمر زغملی دئ. ځانښت مهال وو چې اکوړې ته ورسېدم؛ په مجردې چې ښه لوی او ساړه جومات ته ننوتم نو زما بستره یې راته خپره کړه او په آرامه اوږد و غځېدم. ماسنږپین د لمانځه پر مهال یوه ملا راته وویل چې د لمانځه او اقتدا لپاره چمتو سم. ما ورته وویل چې زه ډېر ضعیف یم او وضعیت مې ښه نه دئ او دداسې کار تر سره کول راته گران دي. هغه را ته په سپکاوي وکتل او ویې ویل چې زما د روغتیا او سلامتی لپاره لمونځ تر ټولو مهمه مسئله ده. نیمه شپه وه چې یو څوک مې ولیدل او هڅه یې کوله کوم شی زما د بیدو کیدو له ځایه واخلي. کله چې ما دده بازو ټینګ ونیو وینم چې په غږ کې یې لږزه وه او ویې ویل چې د جومات ملا یم. دده له خبرو مې فکر وکړ چې دی هماغه سړی دئ چې لمانځه ته زما د نه پاملرنې له کبله یې راباندې انتقاد کړی وو. ښه نو زما ملگریه تاسو ددغو مسلمانانو په هکله څه فکر کوئ! چې په ورځ کې پینځه وخته اودس او

¹-The inhabitants, chiefly Afghans, or as they are called, in India, Patans, live in small forts or walled villages, and entertain such mutual dread and distrust of each other, that a single traveller is a rare object. {Volume II page 47, PDF format both volumes combined page 390 }

² - د سیند د اوبو هېر د دې ښار د سیول ختیځ په شپږ مایلی کې دئ. - لیکوال

د پاڼو شمېره: له 1 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de یادونه: دلیکنې د لیکنیزې ښې پازوالي د لیکوال په غاړه ده، هیله من یو خپله لیکنه له رالیږلو مخکې په څېر و لولئ

لمونځ په ټاکل وخت کې کوي، شراب نه څښي او د خوک د غوښو له خوړولو ځان ليرې ساتي او يو شمېر عربي عبارات لولي چې په خپله په معنی يې نه پوهېږي او په دې سره په دې فکر کې دي چې د عدالت قوانينو ته په نه اعتنا کولو کې يې د الهي تاييد تر لاسه کړی دی؟ دا يوازینی پېښه او نظر نه دی چې يو دم دې رامنځته سوی وي بلکه په هندوستان کې زما د بېلابېلا دندو پر مهال ليدل سوي دي؛ او اوس دا نظر دداسې منسجمو شواهدو له لوري تاييد کېږي چې د مسلمان د شخصيت په هکله زما په عامو احساساتو اغيز کوي. کله چې دوی دغه ډول چلند د يو بل پر وړاندې پرته له کومې ويرې ان د خپلو مذهبي مراسمو په لړ کې تر سره کوي نو داسې کوم شی سته چې ددوی مخه دې د هغو کسانو پر وړاندې ونيسي چې بېل باور او ايمان ولري.

نن اکوري ته نېږدې د افغان سپرو يوې ډلې قرارگاه جوړه کړه او د ملخانو د لښکر په شان هرې خوا ته تيت سول او هر شی يې چې مخې ته راتلل ويې خوړل او وران وېجاړ يې کړل. [3] دا کار يوه برید ته ورته يو کار وو؛ هغوی چې هر کلي ته رسېدل برید يې کاوه او د سيمه ييزو خلکو د ځان او ژوند په بيعه يې ځان او خپلو آسونو ته ډوډی برابروله. د سرتېرو دا ډول لېږل په دې معنی کېږي چې دغو وړو موجوداتو ته د بقاء لپاره بله لاره نه سته مگر دا چې له عامه خلکو يې وشکوي؛ کله چې کار نه کوي اغلب وختونه د خپل شهزاده د رنډې سپما په دليل دوی نا امیده کېږي او مجبورېږي چې د ژوندي پاتې کېدلو لپاره خپل آسونه، وسلې او جامې وپلوري.

په دولسمې نېټې لس کاسه ليرې د پير پياه Peer Pyah کلي ته ورسېدم. په ديارلسمې نېټې اته کاسه ليرې د کلاله Kalalah کلي ته ورسېدم، دا د محب الله کلی او کور دی؛ همدلته راته ډېر بڼکلی او په ورين تندي تود بڼه راغلاست وويل سول. ددغه کلي سري کچري/ قاطري لري چې د سوداگريزو توکو په لېږد رالېږد کې کار کوي؛ د کلي استوگن ددوی د کلي نوم د کلاله په پار کلاله وال بلل کېږي.

په څوارلسمې نېټې څلور کاسه ليرې پېښور ته ورسېدم؛ پېښور يو لوی او بډای ښار دی چې د پېښور او د اړوندو ولسواليو حکومتی واگې يې د يوه افغان افسر پر غاړه دي او د کال او لکه روپۍ عايداتي ماليات پلازميني ته لېږي. [4] له اندس څخه تر پېښور پورې سړک تقريباً د لويديځ او سويل پراته لري؛ هغه سيمه چې له اکوري سره نښتې ده ټوله شگلنه ده او زښتې ډېرې لري؛ له هغه ځايه تر پېښور پورې ځمکې ټولې کرنيزې ځمکې دي. د پېښور د اوسني ښار بنسټ ستر اکبر great Acbar ايښودی دی. ويل کېږي چې اکبر متوجه سو چې افغانان ښاري ژوند او سوداگری ته چندانې لېوالتيا نه لري. دغه وضعیت ته د بدلون لپاره اکبر د پنجاب خلک که مسلمانان ول که هندوان راوبلل چې دغه نوي استوگنځي ته دې راسي او له همدې مهاله وروسته ددې نسل په شمير کې د پام وړ زياتوالی راغلی دی. [5] پېښور په يوه بڼه ستر انټيژيک ټکي کې موقعيت لري چې پرسيا او افغانستان له هند سره د سوداگری له لارې

³ - THIS day a body of Afghan cavalry encamped in the environs of Akorah, and overspread the country like a swarm of locusts, devouring and destroying wherever they went. {Volume II page 49, PDF format both volumes combined page 392 }

⁴ - On the 14th, at Peshour, four cosses, a large, populous and opulent city, governed, with the dependant districts, by an Afghan officer, who remits to the capital revenue of seven lacks of rupees. {Volume II page 50, PDF format both volumes combined page 393 }

⁵ - The city of Peshour was founded by the great Acbar, who seeing, it is said, the Afghans averse from dwelling in towns and the occupations of commerce, encouraged the inhabitants of the Punjab, Mahometans, and Hindoos, to resort to his new settlement , where their descendants have greatly multiplied. {Volume II page 50, PDF format both volumes combined page 393 }

د پاڼو شمېره: له 2 تر 4

افغان جرمن آنلاین په درنښت تاسو همکارۍ ته راوبولي. په دغه پته له مور سره اړیکه ټينگه کړئ maqalat@afghan-german.de يادونه: دليکنې د ليکنيزې بڼې پاڼوالي د ليکوال په غاړه ده ، هيله من يو خپله ليکنه له رايلولو مخکې په ځير و لولئ

نښلوي له همدې کبله ده چې پېښور په یوه مهم بازار او د بډایو سوداګرو لپاره په کور بدل سوی دی. [6] دا خبره د شالونو د سوداګرو په اړه ډېره صادقه ده او د کشمیر د خطرناکي او جنجالي لاري پر ځای دا خوندي او له امن څخه ډکه لاره غوره بولي او دوی ته اجازه ورکوي چې سوداګري توکي د اصلي قیمت په پرتلي په لږ لور قیمت وپيري. زه په پېښور کې د یهودانو له یوې کوچنۍ ټولني سره مخامخ سوم چې په سوکالی او هوساینې کې یې ژوند کاوه او له بشپړ ملاتړ څخه برخمن ول.

ما ته د پېښور تودوخه د هندوستان په شمال کې تر نورو ټولو سیمو چې مالیدلي دي، تر ټولو شدیدې توده وه. ښایي نور ځایونه تر دې هم زښته ډېره تودوخه ولري؛ د شگلنو سیمو له سطحو څخه تاوده بادونه څوک مجبوروي چې په اوبو لمدې - پردې - لاندې - ځای ته پناه یوسي؛ هرگوره د پېښور تودوخه په اوږي کې سوځنده او سور اور ده. دا ټکی باید په پام کې ولرو چې له همدومره تودوخي سره سره بیا هم خلک د پام وړ روغتیا لري او په ندرت د ساري نارغیو تر اغیز لاندې راځي. بازارونه په پریمانو سوداګریزو او عالي خوارکي توکو په ځانګړي توګه د پسه په غوښو ډک دي؛ دا پسونه لوی او اوږده لمونه لري او ګومان کېږي ددغو پسونو سرچینه له سویلي امریکا څخه ده. سره له دې چې دغه ښار ته بې شمېره سوداګر راځي خو په ښار کې هېڅ کاروانسرای نه سته؛ زه ځان نېکمرغه بولم چې ومي کولای سول یوه قدیمي جومات ته لار سم خو دلته مې زښتې ډیرې خولې توی سوي. دا موضوع ما ته یوه پېښه راپادوي چې ما ته یې لوی سرخوړی پیدا کړ.

په کشمیر کې زما د شتمنی یوه برخه د کابلي روپیو په یوه پینځه سوه ګون بدله سوه او دا مې په یوه کرباسي کمربند کې چې تر ملا به مې تړلی وو ایښودی وو. په پېښور کې د خپلو پیسو د لټون پر مهال زما پام دغه پینځه سوه ګون ته واوښت چې د خولو له کبله بیخي سولیدلی وو او نور د لوستنگ وړ نه وو او هېڅ چا حتی حدس نه سواي وهلاي چې د هغه د محتوی په هکله حدس هم ووهي. سر تر پایه تک تور سوی وو. زه په څرګندو ستونزو کې ښکېل سوی وم چې سرچینه یې زما په مالي وضعیت کې وه او په داسې هېواد کې وم چې ان خوشبيني هم راسره مرسته نه سواي کولی. دداسې ډلو تر څنګ اوسېدل چې له هر ډول ښو یا منطقي اصولو څخه بې برخي ول کله ناکله یې نومیده کولم او زما حالت به یې له بده پسې بدتره کړ. له دې سره سره هغه لېوالتیا او اشتیاق چې په لومړیو کې یې دا سفر لامل سو او په شور او شوق مې دغه سفر ته دوام ورکړی وو ددې لامل سو چې دغه تیاره احساسات محو سي او د راتلونکو خوبنیو لپاره یې یو رنگارنگ انځور راته انځور کړ.

وروسته له دې چې ما واورېدل چې یو کاروان د کابل پر لور روانېږي نو یوه کچره مې کرایه کړه او د تهکال ګاونډي کلي ته لارم، دا کلی د هغو مسافرانو د یو ځاګېدنې ټکی دی چې د لویدیځ پر لور سفر کوي. کله چې هلته ورسېدم پوه سوم چې اصلي کاروان لا تر اوسه په پېښور کې دی او یوازې څو تنه سپاره د خپلې چټکې ځغاستې او وسلو په توکل سهار وختي د کابل پر لور خوځېدلي دي. له یوې خوا د خپل موجوده موقعیت په اړه په فکر کې ډوب وم او له بل لوري زما کچره چې تر ډیره پورې خړه ته ورته وه او ورو ورو روانه وه او هم د کچرې - والا اندیښنې چې پایله

⁶-From its well chosen position , which unites, by a commercial chain , Persia and Afghanistan with India, Peshour has become an important mart, and the refidnce of wealthy merchants; {Volume II page 50, PDF format both volumes combined page 393 }

بي په ډېرو درواغو او بنټله دوى ټولو د پېښور له شديدي تودوخي څخه زما د تېنټېدلو لېوالتيا ضعيفه كړه. كوښښ مې وكړ چې ځان يادو سپرو ته ورسوم خو هڅه مې ناكامه وخته او په دې سره په جومات كې خپلې كوټې را ستون سوم. يوه ورځ په بازار كې وم؛ بازار معمولاً د بيكارو او كار والا خلكو ځاى وي؛ دلته په بازار كې مې يو څوك وليد چې له هغه سره مې له مظفر آباد څخه تر عنايت سرا Enayat Serau پورې سفر كړى وو. له دې چې زموږ دواړو تگلورى يو وو نو موږ دواړو پرېكړه وكړه چې يو ځاى به سفر كوو او هم به د لارې په اوږدو كې د لارې لگښت په خپلو منځو كې وويشو. هغه خوښي چې له نورو سره په ملتيا او اوسېدلو تر لاسه كوو دومره پياوړې وي چې په طبيعي ډول پر يو بل باندي د مرستې او يا هم ساعت تيرى لپاره ډډه لگولى سو. په ډېر لنډ وخت كې دا سړى راته ښه دوست ښكاره سو او له يو بل سره د اړيكي په لرلو مې د هوساينې احساس وكړ. زما دا دوست نور محمد نومېده، كله مې چې د هغه د مالي وضعيت په هكله ورڅخه پوښتنه وكړه نو پوه سوم چې دى يوازې يوه روپۍ نقدينه لري او بس. دا تر كابل پورې دده او دده د زوى او د آس د اړتياوو مبلغ وو؛ دغه سفر ۱۴ ورځې اوږد سفر وو او دوى يوازې يوه روپۍ درلودله. نو دلته پوه سوم كله چې دا يوه روپۍ خرڅه كړي نو زما مرستې ته به اړتيا ولري. ددې ټكي په پوهېدلو چې كه خپله شتمني ورته خرگنده كړم نو خطر ورسره سته؛ له دې كبله مې نور محمد ته په زغرده وويل چې دم مهال يوازې درې روپۍ لرم. تر پلازميني پورې تر رسېدلو به زه او ته خپلې روپۍ گډې كړو او په همدغو روپيو او په الهي تدبير ډډه ولگوو. دغه مسلمان سړي چې په څېره كې يې ايمان او لېوالتيا ځلېدله زه وهڅولم چې بايد مثبت فكره اوسم؛ ځكه چې رښتوني مؤمنان د اړتيا پر مهال هېڅكله يوازې نه پرېښودل كېږي.

نور بيا

د جولای په ۲۵ نېټه موږ له يوه لوى كاروان سره...

[قدرمنو لوستونكو! د ښاغلي رحمت آريا د آر شيف: لينك](#)

د پاڼو شمېره: له 4 تر 4

افغان جرمن آنلاين په درنښت تاسو همكارۍ ته رابولي. په دغه پته له موږ سره اړيکه ټينگه كړئ maqalat@afghan-german.de يادونه: دليكنيزې ښې پاڼوالي د ليكوال په غاړه ده، هيله من يو خپله ليكنه له راليرلو مخكې په ځير و لولئ